

## पुलिस को अब डंडा के बजाय डेटा के साथ काम करने की जरूरत : प्रधानमंत्री

प्रधानमंत्री मोदी ने जयपुर के झालाना स्थित राजस्थान इंटरनेशनल सेंटर में आयोजित तीन दिवसीय 58 वीं डीजी-आईजी कॉन्फ्रेंस के समापन समारोह को संबोधित किया



प्रधानमंत्री नरेन्द्र मोदी ने 58वीं डीजी-आईजी कॉन्फ्रेंस के समापन समारोह को संबोधित किया।

जयपुर। प्रधानमंत्री नरेन्द्र मोदी ने कहा कि, नए कानूनों का अधिनियमन आपराधिक न्याय प्रणाली में एक आदर्श बदलाव है। नए आपराधिक कानून नागरिक पहले, गरिमा पहले और न्याय पहले की भावना के साथ बनाए गए हैं। पुलिस को अब डंडे के साथ काम करने के बजाय डेटा के साथ काम करने की जरूरत है। प्रधानमंत्री ने नागरिकों के लाभ के लिए सकारात्मक जानकारी और संदेश प्रसारित करने के लिए पुलिस स्टेशन स्तर पर सोशल मीडिया के उपयोग की सलाह दी।

प्रधानमंत्री मोदी ने जयपुर के झालाना स्थित राजस्थान इंटरनेशनल सेंटर में आयोजित तीन दिवसीय 58 वीं डीजी-आईजी कॉन्फ्रेंस में भाग लिया। उन्होंने कॉन्फ्रेंस के अंतिम दिन रविवार को समापन समारोह में पुलिस व सुरक्षा एजेंसियों के अधिकारियों को संबोधित किया। इस दौरान प्रधानमंत्री ने पुलिस प्रमुखों से नए अधिनियमित कानूनों के पीछे की भावनात्मक भावना को समाज के विभिन्न वर्गों तक पहुंचाने के लिए कल्पनाशील ढंग से सोचने का आह्वान किया। उन्होंने महिलाओं

- भारतीय पुलिस को खुद को एक आधुनिक और विश्व स्तरीय पुलिस बल में बदलना होगा : पी.एम.।
- नागरिक पहले, गरिमा पहले और न्याय पहले की भावना से बनाए गए हैं, "नये आपराधिक कानून"।

और लड़कियों को उनके अधिकारों और नए आपराधिक कानूनों के तहत उन्हें प्रदान की गई सुरक्षा के बारे में संवेदनशील बनाने पर विशेष जोर दिया।

उन्होंने पुलिस से महिला सुरक्षा पर ध्यान केंद्रित करने का आह्वान किया ताकि यह सुनिश्चित किया जा सके कि महिलाएं निडर होकर कभी भी और कहीं भी काम कर सकें। प्रधानमंत्री ने नागरिकों के बीच पुलिस की सकारात्मक छवि को सुदृढ़ करने की आवश्यकता पर भी बल दिया और नागरिकों के लाभ के लिए सकारात्मक जानकारी और संदेश प्रसारित करने के लिए पुलिस स्टेशन स्तर पर सोशल मीडिया के उपयोग की सलाह दी।

उन्होंने प्राकृतिक आपदाओं और आपदा राहत पर अग्रिम जानकारी प्रसारित करने के लिए

सोशल मीडिया का उपयोग करने का भी सुझाव दिया। मोदी ने नागरिक-पुलिस संपर्क को मजबूत करने के तरीके के रूप में विभिन्न खेल कार्यक्रम आयोजित करने की सलाह दी। उन्होंने सरकारी अधिकारियों से स्थानीय आबादी के साथ बेहतर संपर्क स्थापित करने के लिए सीमावर्ती गांवों में रहने का आग्रह किया, क्योंकि ये भारत के पहले गांव हैं।

प्रधानमंत्री मोदी ने भारत के पहले सौर मिशन-आदित्य-एल1 की सफलता और भारतीय नौसेना द्वारा अरब सागर में अपहृत जहाज से 21 चालक दल के सदस्यों को बचाने का भी जिक्र किया। प्रधानमंत्री ने कहा कि, ऐसी उपलब्धियां दिखाती हैं कि भारत दुनिया में एक प्रमुख शक्ति के रूप में उभर रहा है। उन्होंने कहा कि, आदित्य-एल1 की

सफलता चंद्रयान-3 मिशन की सफलता के समान है। उन्होंने भारतीय नौसेना के सफल ऑपरेशन पर भी गर्व जताया। उन्होंने कहा कि वैश्विक प्रोफाइल में सुधार और देश की बढ़ती राष्ट्रीय ताकत के अनुरूप, भारतीय पुलिस को 2047 तक विकसित भारत के दृष्टिकोण को साकार करने के लिए खुद को एक आधुनिक और विश्व स्तरीय पुलिस बल में बदलना चाहिए।

प्रधानमंत्री ने विशिष्ट सेवाओं के लिए पुलिस पदक भी वितरित किए। सम्मेलन में केंद्रीय गृह मंत्री अमित शाह, राष्ट्रीय सुरक्षा सलाहकार अजीत डोभाल, गृह राज्य मंत्री, केंद्रीय गृह सचिव, राज्यों व केंद्रशासित प्रदेशों के महानिदेशक और आईजी, एसपी तथा केंद्रीय पुलिस संगठनों एवं केंद्रीय सशस्त्र पुलिस बलों के प्रमुखों सहित 500 से अधिक पुलिस अधिकारियों ने भाग लिया। सम्मेलन में नए आपराधिक कानून, आतंकवाद विरोधी रणनीतियों, वामपंथी उग्रवाद, उभरते साइबर खतरों और दुनिया भर में कट्टरवाद विरोधी पहल पर चर्चा की गई।

## नीतीश कुमार महागठबंधन छोड़ सकते हैं: जीतनराम मांझी

पटना, 07 जनवरी। बिहार के पूर्व मुख्यमंत्री और हिंदुस्तानी अवाम मोर्चा (हम) के संरक्षक जीतनराम मांझी ने आज दावा किया कि बदले हुए परिदृश्य में राज्य जल्द ही नये राजनीतिक उलटफेर का गवाह बनेगा।

मांझी ने रविवार को यहां संवाददाताओं से कहा कि, राष्ट्रीय जनता दल (राजद) ने मुख्यमंत्री नीतीश कुमार को इतना अपमानित किया है कि वह अब तंग आ गये हैं। उन्होंने मुख्यमंत्री के महागठबंधन छोड़ने की भविष्यवाणी

■ राजद के अपमान से तंग आ चुके हैं नीतीश।

करते हुए कहा कि, गहरी हताशा से जूझ रहे कुमार किसी भी हद तक जा सकते हैं। हम के संरक्षक ने कहा, "नयी दिल्ली की अपनी हालिया यात्रा के दौरान, मुख्यमंत्री कुमार उपमुख्यमंत्री तेजस्वी प्रसाद यादव से उनके आवास पर मिलना चाहते थे लेकिन ऐसा नहीं हो सका, जो कुमार को नाराज करने के लिए काफी है।" उन्होंने टिप्पणी की कि, कुमार अपनी सुविधा और परिस्थितियों के अनुसार अपने राजनीतिक साझेदार बदलते रहे हैं।

## भरतपुर-धौलपुर के जाटों को आरक्षण नहीं दिया तो 17 से ट्रेन रोकने का अल्टीमेटम

डीग, 7 जनवरी (निस)। जिले के कस्बा जन्थर में भरतपुर-धौलपुर के जाटों को केंद्र में आरक्षण की मांग को लेकर जाट आरक्षण संघर्ष समिति के आह्वान पर रविवार को कस्बा जन्थर के भूतेश्वर महादेव मंदिर परिसर में पूर्व कैबिनेट मंत्री विश्वेन्द्र सिंह की अध्यक्षता में जाट समाज की महापंचायत हुई।

महापंचायत में निर्णय लिया गया कि, आगामी 17 जनवरी से जयचौली उच्चैन रेलवे ट्रेक के पास धरना दिया जाएगा। पंचायत में पूर्व कैबिनेट मंत्री विश्वेन्द्र सिंह ने नारा दिया कि, आगामी लोकसभा चुनाव से पहले यदि भरतपुर-धौलपुर के "जाटों को केंद्र में आरक्षण नहीं, तो वोट भी नहीं।" उन्होंने कहा कि, अभी राज्य में नई सरकार बनी है। इस सरकार को अपना कामकाज शुरू करने दें। उसके बाद ग्यारह सदस्यों का प्रतिनिधि मंडल इस मुद्दे पर मुख्यमंत्री से मुलाकात कर समाधान की मांग करेगा। यदि सकारात्मक वैधानी नहीं दिखाई देगा तो हम आगे की रणनीति पर

■ विश्वेन्द्र सिंह की अध्यक्षता में जाट महापंचायत ने जयचौली उच्चैन रेलवे ट्रेक पर धरने का निर्णय किया।

काम करेंगे। पंचायत में बयाना विधायक रितु बनावत ने जाटों की मांग को सही ठहराते हुए कहा कि, वह समाज की मांग के लिए विधानसभा से लेकर सड़क तक समाज के साथ हैं। उन्होंने कहा कि, पूरे देश में सिर्फ भरतपुर-धौलपुर के जाट ही आरक्षण से वंचित बर्गों हैं, जबकि यहां कोई विशेष उन्नति के लिए अवसर नहीं है।

जाट आरक्षण संघर्ष समिति के संयोजक नेमसिंह फौजदार ने आरक्षण आंदोलन की अब तक की जानकारी देते हुए गत वर्षों में किए गए प्रयासों, आरक्षण की वर्तमान स्थिति तथा युवाओं को हो रहे नुकसान के बारे में

बताया और युवाओं से भागीदारी निभाने का आह्वान किया।

इस मौके पर हजारों की तादात में लोगों ने हाथ खड़े कर पूर्व मंत्री विश्वेन्द्र सिंह द्वारा दिए गए, "आरक्षण नहीं तो लोकसभा चुनाव में भाजपा को वोट नहीं" नारे का समर्थन किया। पंचायत में नरदेव बेनीवाल एंड पार्टी की ओर से रागिनी पेश की गई। रागिनी के माध्यम से जाट आरक्षण पर भी रागिनी प्रस्तुत की। आजाद समाज पार्टी के प्रदेश प्रभारी सतपाल सिंह चौधरी, जाट आरक्षण संघर्ष समिति हरियाणा के सदस्य सरदार मनोज सिंह दोहन रोहतक, भाजपा के पूर्व जिलाध्यक्ष ऋषि बंसल, प्रेमसिंह मदेरणा रहीमपुर उच्चैन, लोटन हवलदार आदि ने भी सभा को संबोधित किया। पंचायत में अरविंद सिंह कौर, नगरपालिका कुम्हेर के पूर्व चेयरमैन महेंद्र सिंह जाटव, राहुल सोगरवाल उवार, मुकेश चौधरी, सरपंच उदयसिंह दांतलौटी, कर्तार सिंह, राजेश चौधरी आदि मौजूद थे, संचालन यतेश सिंह ने किया।

## प्राण प्रतिष्ठा की तैयारी : 20 जनवरी के बाद ट्रेन की बुकिंग कैंसिल

केवल आमंत्रण प्राप्त करने वाले संघ साधु-संतों तथा वी.आई.पी. ही अयोध्या जा सकेंगे

अमेठी, 07 जनवरी। अयोध्या के राम मंदिर में भगवान की मूर्ति की प्राण प्रतिष्ठा आगामी 22 जनवरी को होने जा रही है और इसके लिए तैयारियां जोर शोर से चल रही हैं। इस समारोह के लिए साधु-संतों सहित वीवीआईपी और वीआईपी मेहमानों को आमंत्रण भेजा जा रहा है। तथापि प्राण प्रतिष्ठा के दो दिन पूर्व से ही आम लोगों के अयोध्या जाने पर रोक लगा दी गई है।

जिले के आम लोगों को, अयोध्या आने पर होने वाली समस्या से बचाने के लिए यहां न आने की सलाह दी गयी है और लोगों को अयोध्या आने से रोकने की जिम्मेदारी पंचायत सचिवों एवं ग्राम प्रधानों को दी गई है। बस व ट्रेन की बुकिंग भी कैंसिल करने का निर्देश दिया

- 20, 21 व 22 जनवरी को आम जनता के जाने पर रोक।
- प्रधानमंत्री ने राम भक्तों से 22 के बाद अयोध्या आने की अपील की।

गया है। अयोध्या में आगामी 22 जनवरी को राम मंदिर के गर्भगृह में रामलला की प्रतिष्ठा स्थापित की जाएगी। इस मौके पर राम लला के दर्शन के लिए देश-विदेश से श्रद्धालु अयोध्या पहुंचना चाहते हैं। हालांकि, प्राण प्रतिष्ठा समारोह में प्रधानमंत्री नरेन्द्र मोदी समेत अनेक दिग्गज हस्तियों के शामिल होने के कारण यहां प्रोटोकॉल लागू होगा। इस दिन अयोध्या में सुरक्षा व्यवस्था बहुत मजबूत होगी। ठहरने के लिए होटलों

और भोजनालयों में भी भारी भीड़ हो सकती है। ऐसे में अगर लोग 22 जनवरी को अयोध्या जाने की सोच रहे हैं तो वहां काफी दिक्कतों का सामना करना पड़ सकता है।

जिलाधिकारी अमेठी राकेश कुमार मिश्र ने बताया कि, अयोध्या में प्राण प्रतिष्ठा कार्यक्रम के चलते 20, 21 व 22 जनवरी को आम लोगों के अयोध्या जाने पर रोक लगाई गई है। उन्होंने आगे बताया कि, ग्राम प्रधान, पंचायत सचिव और लेखपालों के माध्यम से उक्त

तिथियों में जनपद वासियों को अयोध्या जाने से रोकने के लिए प्रचार प्रसार करने के निर्देश दिए गए हैं। बस व रेलवे की बुकिंग को भी उक्त तिथियों में निरस्त करने को कहा गया है। इसके अतिरिक्त अन्य जनपदों से आने वाले लोगों को भी उपरोक्त तिथियों में अयोध्या पहुंचने से रोकने के निर्देश पुलिस विभाग को दिए गए हैं।

इसके पूर्व 30 दिसंबर को अयोध्या दौरे पर आए प्रधानमंत्री नरेन्द्र मोदी ने लोगों से अपील करते हुए कहा था कि, 22 जनवरी को अयोध्या न आएँ। उन्होंने कहा था कि, आपने 550 साल से अधिक समय तक इंतजार किया है, कुछ समय और इंतजार करें। हर (शेष अंतिम पृष्ठ पर)

## कांग्रेस ने केवल राजनीतिक लाभ के लिए काम किया: खन्ना

शिमला, 07 जनवरी। भारतीय जनता पार्टी के हिमाचल प्रदेश प्रभारी अविनाश राय खन्ना ने रविवार को आरोप लगाया कि कांग्रेस के नेताओं और उनकी पार्टी ने हमेशा संस्थाओं का नाम गांधी परिवारों के नाम पर

रखा है, यहां तक की देश की संस्कृति को मिटाने के लिए देश की सड़कों, इमारत तथा अनेकों धरोहर के नाम मोदी, अंग्रेजों एवं गांधी परिवार के नाम पर रखा गया। खन्ना ने यहां कहा कि इस संस्कृति और परंपरा को तोड़ा गया प्रधानमंत्री नरेन्द्र मोदी ने आज अयोध्या में बने एयरपोर्ट का नाम महर्षि वाल्मीकि के नाम पर रखा। सभी संस्थाओं का नाम बी आर अंबेडकर और अनेकों जाने माने

नायकों के नाम पर रखा जिनका अद्भुत योगदान भारत के विकास के लिए रहा है। उन्होंने कहा कि केंद्र की मोदी-सरकार ने अनुपचित जाति वर्ग के लिए अनेकों योजनाएं बनाई उनका मान बढ़ाया, केंद्र सरकार और राज्य सरकारों के बीच 49:51 के अनुपात में केंद्र प्रायोजित योजना के तहत राज्य अनुसूचित जाति विकास निगमों (एससीडीसी) को शेरय पूंजी योगदान जारी किया जाता है।

## मंदिर निर्माण समिति ने की निर्माण कार्य की समीक्षा

अयोध्या, 7 जनवरी। राम जन्मभूमि क्षेत्र की मंदिर निर्माण समिति की आज यहां हुई बैठक में निर्माण कार्य की बारीकी से समीक्षा की गई। राम मंदिर निर्माण समिति के अध्यक्ष नृपेंद्र मिश्र ने बताया कि ट्रस्ट के पदाधिकारियों के साथ मंदिर निर्माण स्थल जा करके कार्य की प्रगति का जायजा लिया गया।

## 'नड्डा के दौरे से हिमाचल की राजनीति में बहुत बड़ा बदलाव'

शिमला, 07 जनवरी। हिमाचल प्रदेश के भारतीय जनता पार्टी अध्यक्ष राजीव बिंदल ने रविवार को दावा किया कि पार्टी के राष्ट्रीय अध्यक्ष जगत

प्रकाश नड्डा दौरे से राज्य के राजनीतिक वातावरण में बहुत बड़ा बदलाव आया है। डा. बिंदल ने यहां कहा कि जिस प्रकार से हिमाचल प्रदेश का जनमानस जिला सोलन, सिरमौर, शिमला और महाशु से उमड़ कर आया है और शिमला संसदीय क्षेत्र के अंतर्गत दो कार्यक्रमों में भाग लिया है इससे हिमाचल प्रदेश के कार्यकर्ताओं का उसाह साफ दिखता है। इस जोश से साफ दिखता है की हिमाचल में फिजाएं

और हवाएं बदल रही है। नड्डा के दौरे से हिमाचल के राजनीतिक वातावरण में बहुत बड़ा बदलाव आया है और 2024 में प्रदेश की चारों लोक सभा सीटों में भाजपा बड़ी जीत हासिल करेगी। उन्होंने कहा कि प्रदेश सरकार भौकाल गई, कर रही निंदनीय बयान बाजी। उन्होंने कहा कि नड्डा के दौरे से प्रदेश सरकार पूरी तरह बाँखलाई हुई नजर आ रही है और अनेक मंचों से उनके नेता एवं मंत्री निंदनीय

बयानबाजी कर रहे हैं। डा. बिंदल ने कहा कि एक बार फिर जनता को उगने का प्रयास हो रहा है, केंद्र सरकार ने हिमाचल प्रदेश को 1782 करोड़ की राहत राशि भेजी जो कि केवल आपदा के लिए जारी की गई थी। प्रधानमंत्री नरेन्द्र मोदी ने हमेशा हिमाचल प्रदेश का दर्द समझा उन्होंने हिमाचल प्रदेश में 11000 मकान बनाने की स्वीकृति एसडीआरएफ और एनडीआरएफ को भी आपदा कार्य में पूर्ण रूप से लगाया।

## सिक्किम: दोरजी लेप्चा भाजपा के राज्यसभा उम्मीदवार बने

नयी दिल्ली, 07 जनवरी। भारतीय जनता पार्टी (भाजपा) ने राज्य सभा में आगामी द्विवार्षिक चुनावों में सिक्किम की एक सीट के लिए दोरजी शेरिंग लेप्चा को उम्मीदवार बनाया है। पार्टी की आज यहां जारी एक विज्ञापन में बताया गया कि, भाजपा की केंद्रीय चुनाव समिति ने दोरजी शेरिंग लेप्चा को उम्मीदवार बनाने को अपनी स्वीकृति प्रदान की है।

## महाराष्ट्र पूर्व सैनिकों के लिये योजना बनायेगा

मुंबई, 07 जनवरी। महाराष्ट्र के मुख्यमंत्री एकनाथ शिंदे ने रविवार को कहा कि राज्य सरकार राज्य में पूर्व सैनिकों के लिए कुछ योजनाएं लागू करने वाली है। शिंदे ने परीमन पॉइंट इलाके में मुंबई पूर्ण स्वच्छता अभियान में भाग लेने के बाद एक बैठक के दौरान पूर्व (शेष अंतिम पृष्ठ पर)

## मंत्री तीन दिन जयपुर में व तीन दिन फील्ड में रहें : मुख्यमंत्री भजन लाल शर्मा

जयपुर, 7 जनवरी (का.सं.)। मंत्रिमण्डल विस्तार के बाद रविवार को मुख्यमंत्री भजनलाल शर्मा ने मंत्रिमंडल के सदस्यों के साथ पहली अनौपचारिक बैठक की। बैठक में सरकार की आगामी कार्ययोजना पर चर्चा हुई। मुख्यमंत्री भजनलाल शर्मा ने मंत्रियों को तीन दिन जयपुर और तीन दिन फील्ड में रहने के निर्देश दिए।

बैठक में मुख्यमंत्री शर्मा ने मंत्रियों से कहा कि, विभाग में मंत्रियों को हाई वर्क करना है, जिससे योजनाएं धरातल पर अच्छी तरह से लागू हो सकें। गौरतलब है कि, मंत्रिमंडल विस्तार के बाद आज पहली बार मुख्यमंत्री भजनलाल शर्मा ने सभी मंत्रियों को मुख्यमंत्री निवास पर लंच पर आमंत्रित किया था। लंच पर अनौपचारिक बातचीत में मुख्यमंत्री भजनलाल शर्मा ने मंत्रियों के साथ आगामी कार्य योजना पर चर्चा की। इसके अलावा विकसित भारत संकल्प यात्रा को जन-जन तक पहुंचाने की आगामी कार्ययोजना पर भी चर्चा हुई। मु. मंत्री निवास पर लंच के लिए उप मुख्यमंत्री दीया कुमारी, उप मुख्यमंत्री प्रेमचंद बैरवा, कैबिनेट

- मुख्यमंत्री शर्मा ने मंत्रिमंडल के सदस्यों को लंच दिया।
- मुख्यमंत्री ने लंच से पहले मंत्रिमंडल के सदस्यों की पहली अनौपचारिक बैठक ली।

मंत्री गजेंद्र सिंह खींवर, राज्यवर्धन सिंह राठौड़, मदन दिलावर, सुरेश रावत, जोराराम कुमावत, कन्हैया लाल चौधरी, अविनाश गहलोत, राज्य मंत्री संजय शर्मा, गौतम कुमार दक, ओटाराम देवासी, विजय सिंह चौधरी, मंजू बाधमार और केके विश्वासेई पहुंचे। कहा जा रहा है कि मुख्यमंत्री शर्मा जल्द ही कैबिनेट की पहली बैठक बुला सकते हैं। आज की बैठक में सीएम ने मंत्रियों को 100 दिन की कार्य योजना के तहत काम करने के निर्देश दिए। पदभार संचालने के बाद सीएम ने सभी विभागों की 100 दिन की कार्ययोजना तैयार करने के निर्देश दिए थे।



मुख्यमंत्री भजनलाल शर्मा ने अपने मंत्रिमंडल के सदस्यों को लंच दिया। लंच से पहले उन्होंने मंत्रिमंडल की अनौपचारिक बैठक भी ली।

## तमिलनाडु में जल्लीकट्टू कार्यक्रम में 53 लोग घायल

पुदुकोट्टई (तमिलनाडु), 6 जनवरी। तमिलनाडु में शनिवार को आयोजित वार्षिक जल्लीकट्टू कार्यक्रम में बैलों को काबू करने वालों और दर्शकों समेत 53 लोग घायल हो गए।

यह इस साल पोंगल त्योहार से पहले तमिलनाडु में आयोजित होने वाला, सांड को वश में करने का पहला कार्यक्रम था। राज्य के कानून मंत्री एस.रघुपति और परिवारण एवं जलवायु परिवर्तन मंत्री शिवा वी.मयनाथन ने इस कार्यक्रम को हरी झंडी दिखाई।

राज्य के विभिन्न हिस्सों से लगभग 500 सांडों को लाया गया था और 300 सांडों ने इस आयोजन में भाग लिया था। इस आयोजन में 12 सांडों को वश में करने के लिए एक फुलीले युवक की विजेटा घोषित किया गया और उसे एक मोटरसाइकिल से पुरस्कृत किया गया। घायलों का इलाज पुदुकोट्टई सरकारी मेडिकल कॉलेज अस्पताल में किया गया।